

# Il-kordinament internazzjonali

**F**L-ARTIKLU tiegħi ta' Fhmistax ilu, tajt harsa lejn il-qasam tal-kordinament internazzjonali, u semmejt il-benefiċċji li wiehed jista' jikseb taht ir-regolamenti tal-Unjoni Ewropea dwar is-sigurtà soċjali u kif jista' jiksibhom.

Dakinhar tkellimt dwar il-haddiema stazzjonati, immigrati jew ta' fuq il-fruntieri, il-benefiċċju għall-qgħad, il-benefiċċju għall-mard, il-benefiċċju għall-maternità u l-benefiċċju għall-korriment fuq ix-xogħol jew mard ikkawżat mix-xogħol.

Illum, se ntemm il-harsa tiegħi lejn dan il-qasam li issa assumo importanza mhux żgħira bid-dhul ta' Malta fl-Unjoni Ewropea. Fl-istess waqt dan l-artiklu se jkun qed igibni fi tmiem ta' dawn is-sensjoni ta' artikli ta' tagħrif dwar is-sigurtà soċjali li kienu ilhom għaddejnin għal dawn l-aħhar sena u nofs.

## Kordinament internazzjonali

L-ewwelnett infakkar li bid-dhul ta' Malta fl-Unjoni Ewropea, il-kordinament internazzjonali tas-sigurtà soċjali qed isir primarjament bis-sahha tar-Regolamenti (KE) 883/04 u (KE) 987/09, li joperaw fuq bażi multilaterali.

It-tieni, dawn ir-regolamenti naturalment japplikaw għall-Istati Membri kollha tal-UE li huma l-Awstrija, il-Belġju, il-Bulgarija, Ċipru, ir-Repubblika Ċeka, id-Danimarka, l-Estonja, il-Finlandja, Franza, il-Germanja, il-Greċja, l-Ungerija, l-Irlanda, l-Italja, il-Latvja, il-Litwanja, il-Lussemburgu, Malta, l-Olanda, il-Polonja, il-Portugall, ir-Rumanija, is-Slovakkja, is-Slovenja, Spanja, l-Isvvezja, ir-Renju Unit (inkluża Gibraltà). Għalkemm m'humiex Stati Membrital-UE, dawn ir-regolamenti japplikaw ukoll għall-Iżlanda, in-Norveġja, Liechtenstein u l-Iżvizzera.

U t-tielet infakkar li dawn ir-regolamenti joperaw bis-sahha tat-thaddim ta' hames prinċipji ewlenin. Dawn il-prinċipji fundamentali huma:

1. Totalizzazzjoni (jew aggregazzjoni): Dan il-prinċipju iġin lil persuna li tilhaq il-perjodu minimu ta' assigurazzjoni li għandha bżonn f'xi skema ta' pajjiż biex tikkwalifika għal xi benefiċċju jew aktar f'pajjiż ieħor. Dan isir billi jkunu magħduda l-perjodi ta' assigurazzjoni u/jew impjeg f'pajjiżi differenti. Naturalment dan japplika biss għal dawk il-pajjiżi li jkunu marbutin bi ftehim bilaterali jew



multilaterali (ara wkoll punt 5);

2. Portabilità: Ftehim bilaterali jew multilaterali jassigura li l-pensjonijiet jithallsu anke barra l-pajjiż. Mela bħalma persuna li għandha dritt li tithallas il-pensjoni minn Malta din tirċeviha anke jekk ma tkunx qed tghix Malta, l-istess isir mill-pajjiż l-ieħor jew il-pajjiżi l-oħrajn li miegħu jew magħhom ikun hemm ftehim.

3. Il-legislazzjoni applikabbli: Ftehim bħal dan jistabbilixxi wkoll liema għandha tkun il-legislazzjoni applikabbli f'każi fejn persuna kienet jew qiegħda taħdem f'pajjiż iżda tghix f'ieħor. Allura dan jirregola f'liema pajjiż għandhom, bħala eżempju, jithallsu l-kontribuzzjonijiet biex ma jkunx hemm hlas doppju għall-istess impjeg. Jistabbilixxu wkoll f'liema ċirkostanzi jithallsu l-benefiċċji u mill-liema pajjiż.

4. Trattament ugwali: Ftehim bħal dan, biex jithaddem sew, jiggarrantixxi li l-persuni li jgħixu f'pajjiżi firmatarju tal-ftehim jigu trattati l-istess bħal dawk li jgħixu fil-pajjiż l-ieħor firmatarju u viċi-versa fl-aspetti kollha tas-sigurtà soċjali li jkunu stipulati fl-istess ftehim.

5. Drittijiet pro-rata: Bħala strument legali, ftehim bħal dan jiddefenixxi l-mod kif il-pajjiżi marbutin bih (hallsu l-benefiċċji u b'liema rati (pro-rata). Dawn jigu applikati l-aktar meta persuna ma jkollhiex biżżejjed kontribuzzjonijiet, perjodi ta' assigurazzjoni jew residenza f'pajjiż wiehed biex tibbenefika minn

xi benefiċċju jew pensjoni f'dak il-pajjiż u jkollha tirrikorri għal kontribuzzjonijiet, perjodi ta' assigurazzjoni jew residenza li jkollha f'pajjiż ieħor jew aktar bis-sahha tal-prinċipju tat-totalizzazzjoni (ara wkoll punt 1). Għalhekk meta persuna ma jkollhiex biżżejjed kontribuzzjonijiet jew perjodi ta' assigurazzjoni f'pajjiż il-kontribuzzjonijiet, perjodi ta' assigurazzjoni jew residenza li l-persuna jkollha fit-tieni pajjiż (jew aktar) jiqiesu daqs li kieku kienu fl-ewwel pajjiż u jigu magħduda flimkien. L-ewwel pajjiż imbagħad jistabbilixxi r-rata proprja fuq bażi pro-rata li tkun proporzjonali skont il-kontribuzzjonijiet, perjodi ta' assigurazzjoni jew residenza fl-ewwel pajjiż imqabbla mal-kontribuzzjonijiet, perjodi ta' assigurazzjoni jew residenza totali fiż-żewġ pajjiżi. F'dan il-każ it-tieni pajjiż jagħmel l-istess u jhallas il-parti tiegħu wkoll.

Il-prinċipju tal-pro-rata japplika l-aktar għall-pensjonijiet. Ma naraw fil-qosor u kif u xi proċedura wiehed irid isegwi f'dan ir-rigward.

## Pensjoni għall-irtirar

Kull Stat Membru li fih wiehed ikun hallas l-assigurazzjoni (fil-każ ta' Malta kontribuzzjonijiet tas-sigurtà soċjali) marbuta mal-Pensjoni tal-Irtirar, jeżamina l-assigurazzjoni skont l-iskema tiegħu u jaħdem l-ammont ta' pensjoni li jkun imissu. Sakemm wiehed ikun osserva r-

regoli kkonċernati, wiehed jista' jirċievi pensjoni minghand kull wiehed mill-Istati Membri fejn ikun hallas l-assigurazzjoni.

Kull Stat Membru iżda jeżamina wkoll kwalunkwe assigurazzjoni li jista' jkollu individwu fi Stat Membru ieħor. Dan jista' jgħinu biex jirċievi pensjoni taht l-iskema ta' dak l-Istat partikolari wkoll. Biex dan isehh, kull Stat Membru jibgħat id-detallji tad-dokumenti tal-assigurazzjoni tiegħu lill-Istati Membri l-oħra. Imbagħad, kull Stat Membru jaħdem l-ammont li għandu jhallas. Dan jagħmluh b'żewġ modi:

### Metodu A

Kull Stat Membru jaħdem l-ammont ta' pensjoni għal irtirar li hu dovut lilu, ibbażat fuq kemm wiehed ikun hallas kontribuzzjonijiet jew assigurazzjoni fl-iskema tas-sigurtà soċjali ta' dak l-Istat Membru biss.

### Metodu B

Kull Stat Membru jgħodd flimkien l-assigurazzjonijiet kollha li wiehed ikollu fl-Istati Membri kollha. Imbagħad, kull wiehed minnhom jikkalkula kemm hu l-ammont ta' pensjoni għall-irtirar dovuti lilu kieku l-kontribuzzjonijiet jew l-assigurazzjonijiet kellihom jithallsu fl-iskema tas-sigurtà soċjali ta' dak l-Istat Membru partikolari biss. Din tissejjah ir-rata teoritika.

Izda kull Stat Membru jhallas biss parti minn din ir-rata. Kemm jhallas jiddependi minn kemm wiehed ikun hallas fl-iskema. Bħala eżempju, jekk

terz tal-assigurazzjoni li hallas tkun f'Malta, allura Malta tikkalkula dak li hu dovut lilu f'pensjoni bħala terz tar-rata teoritika Maltija. Din tissejjah pensjoni pro-rata. Mela jekk ngħidu ahna l-pensjoni teoritika kif spjegajt fuq tirriżulta għal €90 fil-gimgha, il-pensjoni pro-rata li thallas Malta tkun €30 fil-gimgha. Il-pajjiżi l-oħrajn kollha mbgħad, fejn wiehed ikun hadem u/jew kien assigurat fl-iskema tal-Istat, jaħdmu kalkolu fuq l-istess bażi. Dan ifisser li wiehed jista' jirċievi minghand kull Stat Membru fejn kien assigurat jew l-ammont ikkalkulat taht Metodu A jew inkella taht Metodu B, skont liema miż-żewġ ammonti jkun l-oġhla.

## Kif issir applikazzjoni?

Biex wiehed japplika għall-pensjoni, dan irid jagħmlu jew fl-Istat li fih ikun qed jgħix jew fl-Istat li fih ikun hadem l-aħhar. L-istituzzjoni li lilha jissottometti it-talba tissejjah l-istituzzjoni tal-Kuntatt. L-istituzzjoni tal-Kuntatt tibgħat it-talba tiegħu lill-Istati Membri l-oħrajn kollha li fihom ikun hadem u jibda l-proċess imsemmi fuq.

Jekk kont assigurat f'Malta, u prezentement qed tghix f'Malta, normalment tirċievi l-applikazzjoni għall-pensjoni għall-irtirar madwar erba' xhur qabel. Fil-formola tiġi mistoqsi fost oħrajn dwar kull perijodu ta' residenza fi Stati Membri oħrajn tal-UE u dwar kontribuzzjonijiet tas-sigurtà soċjali li staġt hallast meta

# (2)

kont tgħix hemm.

Kull Stat Membru jiddeċiedi hu kif se jhallsek il-pensjoni. Jekk għandek xi mistoqsijiet dwar dan, tista' tagħmel kuntatt mal-awtoritajiet li jimmaniġġaw l-iskema tal-pensjoni għall-irtirar f'dak l-Istat Membru. Żomm f'rased ukoll li kull Stat Membru għandu sistema differenti, inkluż l-età tal-irtirar. Il-fatt li tkun ilhaqt l-età tal-irtirar f'Malta ma jfissirx li għandek dritt għall-pensjoni minn Stat Membru ieħor ukoll jekk tkun għadek ma lhaqtx l-età tal-irtirar hemmhekk ukoll.

Meta wiehed ma jkunx iġhix Malta iżda għandu dritt għall-pensjoni minn Malta, jista' jirċievi l-istess ammont bħal dak li kieku jirċievi f'Malta iżda fil-munita tal-Istat li fih tkun iġhix. Normalment, il-hlas tiegħu jiddaħhal direttament fil-kont bankarju tiegħu f'Malta jew fil-kont tal-bank li jkollu barra minn Malta, jew jithallas mill-Ambaxxata Maltija tal-Istat fejn ikun joqgħod.

## Pensjoni tal-Invalidità

Jekk wiehed ikun hallas il-kontribuzzjonijiet f'Malta biss, jista' jirċievi l-pensjoni għall-invalidità tiegħu kull fejn ikun qed iġhix jew joqgħod fl-UE sakemm jissodisfa r-regoli u jibqa' nkapaci għax-xogħol. Normalment, jekk ikun assigurat f'Malta u fi Stat Membru ieħor, huwa jista' jirċievi pensjoni għall-invalidità miż-żewġ Stati jekk jissodisfa r-regoli, inkluż l-evalwazzjoni medika, fiż-żewġ pajjiżi. Din il-pensjoni tiġi kkalkulata fuq l-istess bażi kif imfisser aktar 'il fuq fir-rigward tal-pensjoni għall-irtirar. Jiġifieri, kull Stat jista' jhallas jew pensjoni għall-invalidità proporzjonalment skont it-tul ta' żmien li tkun fih ikun għix f'dak il-pajjiż, inkella pensjoni direttament taht ir-regoli nazzjonali ta' dak l-Istat Membru biss, skont minn min mit-tnejn tkun l-oghla.

## Pensjoni tar-Romol

Meta jmut il-konjugi (kemm ir-raġel u kemm il-mara) ta' xi hadd li jkun qed iġhix fi Stat Membru iżda l-konjugi (li jmut) ikun assigurat fi Stat Membru ieħor, il-konjugi l-haj jista' japplika għall-pensjoni tar-romol kemm fi Stat kif ukoll f'ieħor. Jekk japplika fl-Istat Membru li jkun residenti fih, l-awtoritajiet ta' dan l-Istat jgħaddu d-dettalji dwar it-talba tiegħu lil kwalunkwe Stat Membru ieħor fejn hu, jew żewġha/martu, kienu assigurati.

Il-pensjoni tar-romol minn Malta tithallas fi Stat Membru ieħor bl-istess rata daqs li kieku l-applikant ikun joqgħod f'Malta. Bl-istess mod, jekk ikollu id-

dritt li jirċievi l-pensjoni minn Stat Membru ieħor, hu jirċievi l-istess rata f'Malta daqs dik li biha kien jithallas kieku kien residenti f'dak l-Istat Membru.

Jekk il-konjugi l-mejjet ma jkunx hallas kontribuzzjonijiet tas-sigurtà soċjali biżżejjed f'Malta biex ikun possibbli li tithallas pensjoni tar-romol minn Malta, l-awtoritajiet ikkonċernati jżaw il-kontribuzzjonijiet tas-sigurtà soċjali barranin bl-istess mod bħalma jintużaw il-kontribuzzjonijiet tas-sigurtà soċjali ta' persuna fil-każ tal-pensjoni għall-irtirar kif spjegajt aktar qabel. L-istess jagħmlu l-Istati Membri l-oħrajn fejn il-konjugi l-mejjet seta' kien assigurat.

## Benefiċċji tal-Familja

Il-benefiċċji tal-familja jeżistu taht il-leġiżlazzjoni tal-Istati Membri kollha, iżda l-kundizzjonijiet tad-dritt u l-ammonti tal-benefiċċji jvarjaw minn Stat Membru għall-ieħor. F'Malta, il-Benefiċċju tat-Tfal (Children's Allowance) hu kklassifikat bħala benefiċċju tal-familja għall-fini tar-regolamenti tal-UE fuq im-semmija.

Bħala regola ġenerali, l-Istat Membru fejn wiehed ikun qed jaħdem, ihallas il-benefiċċji tal-familja hu iżda l-Istat fejn ikunu qegħdin jgħixu t-tfal (jekk ma jkunux fl-istess Stat) jista' wkoll ihallas xi differenza biex il-benefiċċju jingieb għal-livell li fih ikun il-benefiċċju fl-Istat fejn wiehed ikun qed jaħdem.

Dan japplika jekk il-benefiċċju tal-familja fl-Istat fejn it-tfal ikunu qed jgħixu ikun oghla mill-benefiċċju mhallas fl-Istat fejn il-ġenitur ikun qed jaħdem.

Jekk wiehed ikun residenti f'Malta jew fi Stat Membru ieħor u jkun impjegat jew jaħdem għal rasu u jhallas il-kontribuzzjonijiet fl-iskema Maltija, jew jekk ikun qed jirċievi minn Malta l-benefiċċju tal-qgħad, il-benefiċċju tal-mard, il-pensjoni għall-invalidità, il-pensjoni għal irtirar, il-pensjoni għal romol jew il-benefiċċju għal korriment fuq ix-xogħol, dan jista' jkun intitolat għall-allowance tat-tfal, anke jekk dawn ikunu iġhixu fi Stat Membru ieħor.

Iżda jekk wiehed ikun residenti fi Stat Membru ieħor u jkun impjegat jew jaħdem għal rasu u assigurat fl-iskema ta' dak l-Istat, jew jekk ikun qed jirċievi il-benefiċċji msemmija fil-paragrafu ta' fuq, dan ikun jista' jkun intitolat għal benefiċċju tat-tfal minn dak l-Istat Membru, anke jekk it-tfal ikunu residenti f'Malta.

## Benefiċċju mhallas minn żewġ Stati Membri differenti

Jista' jkun possibbli wkoll li żewġ ġenituri jirċievu benefiċċji



**MARK MUSÙ**

Direttur għall-Iżvilupp  
Strateġiku u Relazzjonijiet  
Internazzjonali – Dipartiment  
tas-Sigurtà Soċjali

tal-familja minn żewġ Stati Membri differenti għall-istess ulied. Meta jigri hekk, iż-żewġ pajjiżi kkonċernati ma jhallas il-benefiċċju rispettiv kollu.

Normalment ihallas dak l-Istat Membru li fih wiehed jew waħda minnhom ikun qed jaħdem u jhallas l-kontribuzzjonijiet fl-iskema tas-sigurtà soċjali.

Iżda jekk iż-żewġ ġenituri ikunu qed jaħdmu f'pajjiżi differenti u jhallas l-kontribuzzjonijiet fl-iskema tas-sigurtà soċjali ta' żewġ Stati Membri differenti, l-Istat Membru fejn it-tfal ikunu residenti ikun l-Istat li normalment ihallas il-benefiċċju. L-Istat Membru l-ieħor iżda jhallas suppliment, ukoll jekk il-benefiċċju f'dan l-Istat ikun ta' ammont oghla minn tal-Istat l-ieħor.

Min ikun jehtieg aktar tagħrif dwar dan kollu, li nammetti li mhux faċli biex wiehed jifhemu malajr, jista' jikkuntattja lit-Taqsimat tar-Relazzjonijiet Internazzjonali fid-Dipartiment tas-Sigurtà Soċjali fuq 25903240 jew iru.dss@gov.mt

## Grazzi kbira

B'hekk niġi fit-tmiem ta' din il-paġna li għal dawn l-aħhar sena u nofs serviet biex twassal tagħrif dwar diversi materji li jolqtu s-sigurtà soċjali, mhux l-inqas il-benefiċċji soċjali li jithallas taht l-iskema Maltija.

Inhossni fid-dmir li nrringrazzja lil diversi nies, fosthom lill-Editur ta' l-orizzont li offrieli din l-opportunità, lil dawk kollha li għenuni direttament jew indirettament fit-tbejjija u l-kitba tat-30 artiklu li ktibt u l-aħhar iżda mhux l-inqas lill-qarrejja kollha li naf li huma hafna li jsegwu din il-paġna.

Nittama li f'dawn l-aħhar sena u nofs irnexxieli nilhaq l-għan tiegħi li kemm bit-tagħrif li wassalt permezz ta' din il-paġna kif ukoll bis-saħħa tal-mistoqsijiet li minn żmien għal żmien irċejejt mill-qarrejja u wegibt fil-paġna, nitfa' aktar dawl u nżid l-għarfen taċ-ċittadini tagħna fuq is-sistema tagħna tas-sigurtà soċjali.